



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tat-23 ta' April, 2008

Avviz Numru. 525/2001/1

Korporazzjoni Enemalta

Vs

Charles Fava

Il-Qorti,

Rat l-avviz in esami li bih il-Korporazzjoni attrici tablet sabiex il-konvenut jghid il-ghaliex ma ghandux jigi kundannat li jhallas lill-istess Korporazzjoni attrici s-somma ta' mitejn u sebghin liri Maltin u sitta u sittin centezmu (Lm270.66) rapprezentanti danni mill-konvenut ikkagunati f'Ladder tad-dawl propjeta tal-Korporazzjoni attrici u liema danni gew ikkagunati nhar 3 ta' Gunju 1999 gewwa Triq I-Wied Birkirkara.

Bl-ispejjez komprizi dawk tal-ittra ufficjali tal-20 ta' Marzu 2000, bl-imghaxijiet legali dekorribbli mid-data tal-ittra ufficjali. Il-konvenuta giet ngunta ghas-subizzjoni.

Rat in-nota tal-eccezzjonijiet tal-istess konvenut (fol 9 tal-atti) u li biha eccepixxa bir-rispett:-

1. Illi preliminarjament il-preskrizzjoni ai termini ta' l-artikolu 2153 tal-Kodici Civili.
2. Illi minghajr pregudizzju ghas-suespost, it-talba attrici kontra l-eccipjent ghandha tkun respinta bl-ispejjez stante li l-eccipjent ma kellu ebda htija fl-incident de quo.
3. Illi minghajr pregudizzju ghas-suespost, l-ammont mitlub mill-Korporazzjoni attrici huwa esagerat u ma jirrispekkjax id-danni kagjonati fil-ladder tad-dawl proprjeta' tal-Korporazzjoni attrici.
4. Salv eccezzjonijiet ohra.

Rat l-atti kollha tal-kawza.

Semghet it-trattazzjoni.

Ikkunsidrat

Illi kif jidher mill-verbal tas-seduta tat-2 ta' Dicembru 2003 (fol 16 tal-atti) il-konvenut kien irtira l-eccezzjoni tal-preskrizzjoni ta' din l-azzjoni, kif proposta minnu.

Ikkunsidrat

Illi, fil-meritu, gew prodotti u konsiderati s-segwenti provi:-

- a) Karl Galea, stazzjonat fid-Dipartiment tal-Finanzi tal-Korporazzjoni attrici, xehed (fol 22 u fol 23) dwar il-valur tas-sellum, li gie akkwistat sabiex jirrimpjazza dak involut fl-incident in esami.
- b) David Zerafa (fol 24 et seq ibid) spjega illi fuq il-“van” tal-Korporazzjoni attrici, kien hemm sellum tal-injam u twil certu ammont ta' metri u li jintuza sabiex jintlahqu l-linji tal-elettriku fuq barra li jkun ta' certu gholi. Meta wasal fuq il-post, hu ra illi l-istess sellum, kien gie milqut fuq wara ossija fil-parti ta' isfel tieghu. Din il-parti ma setghetx tirroranga u ghalhekk ma kienx ghadu idonew ghall-uzu li ghalih kien intiz sabiex jintuza. Hu minnu li ma kienx gdid fjamant pero, minhabba dak premiss, kellu jigi

rimpjazzat bi spiza ta' Lm270.66 (ara fol 23 ibid). L-istess xhud spjega illi meta kien mar fuq il-post f'Triq il-Wied, Birkirkara u hemm sab lill-konvenut li kien qed jsuq il-van numru FAW 849. Dan kien informah illi "kien laqtu (is-sellum) accidentalment".

c) Paul Barbara (ara ukoll fol 27 ibid) wiehed mill-impjegati tal-Korporazzjoni attrici (fol 33 et seq ibid) spjega li hu kien gewwa dar u ghalhekk l-incident in esami ma' kienx rah. Pero hu sema' l-hoss tal-habta. Meta hareg hu ra' li s-sellum kien intlaqat minn 'truck' b'kaxxa gholja u "Milli stajt nara it-trakk kien qed jiriversja u dahal fis-sellum". Din l-informazzjoni kienet inqalet lilu minn sid ossija s-sewwieq tat-'truck' u qallu ukoll "... illi ma kienx rah". Dwar l-istess sellum li kien marbut fuq il-'van' tal-Korporazzjoni, dan hu twil meta maghluq, madwar ghoxrin pied (20') waqt li, miftuh, jkollu tul ta' madwar erbghin pied (40'), maghmul kif inhu minn zewg sezzjonijiet (ara ukoll fol 40 ibid).

d) PS 508 Francis Bezzina (fol 43 et seq ibid) spjega li ma kienx mar fuq il-post tal-incident izda kien irceva rapport minn impjegata tal-istess Korporazzjoni. Fl-istess rapport redatt minnu (fol 45 et seq ibid) speċjalment "notes" a fol 46 ibid).

Ikkunsidrat

Illi l-konvenut, kif jidher mill-atti ma xehedx. Pero', iproduca bhala xhud lil Matthew Sciortino (fol 50 ibid), li fl-'affidavit' sottomess minnu, spjega li kien fuq it-'truck' misjuq mill-istess konvenuta. Meta kienu f'Triq il-Wied, Birkirkara ra li kien hemm 'van', tal-Korporazzjoni parkeggat, b'hadd fuqu f'parti dejqa tat-triq u b'sellum fuqu fuq is-saqaf jisporgi l'barrra madwar metru u "... ma' kellux imdendla mieghu xi carruta jew xi haga ohra...".

Kif il-konvenut kien qed jdawwar it-'truck' fit-triq fejn kein parkeggat l-imsemmi 'van', hu laqat l-imsemmi sellum fil-parti ta' isfel.

Ikkunsidrat

Kopja Informali ta' Sentenza

Illi mill-provi prodotti u kif hawn fuq riportati, jidher mir-rappor tal-Pulizija sottomess illi l-incident in esami kien gara fit-3 ta'Gunju 1999 bejn it-8.00am u t-8.30am, hin meta jkun di gja dawl.

Dwar il-konvenut, kien jkun opportun ghalih illi jidher quddiem il-Qorti u jghid u jispjega x'gara, skond hu, meta sehk dan l-incident. Jigi sottolineat ukoll illi ma jidhirx, b'mod car, x'manuvra kien qed jeseqwixxi l-konvenut meta laqat is-sellum in esami cioe jekk kien qed jdawwar jew jindjetregga t-'truck' misjuq minnu . Pero, jidher illi, min esami tal-istess provi, illi l-istess konvenut ma kienx qed jzomm 'a proper look out' u bhala konsegwenza ma kienx ra s-sellum in kwistjoni, avolja l-incident gara f'hin meta jkun dawl tajjeb.

Illi, ghalhekk, fid-dawl ta' dak premiss, il-konvenut ghandu jigi ritenut responsabbli ghal hsara fl-istess sellum.

Ikkunsidrat

Illi, mill-istess provi ma irrisulta xejn sabiex jiggustifika tnaqqis fl-ammont pretiz fl-avviz.

Ghal dawn il-motivi, l-Qorti tilqa t-talba attrici u tikkundanna lill-konvenut sabiex jhallas lill-Korporazzjoni attrici s-somma ta' Lm270.66 ossija €630.47 bl-imghax legali mill-20 ta' Marzu 2000 sad-data tal-pagament effettiv u bl-ispejjes inklusi dawk tal-ittra ufficjali tal-20 ta' Marzu 2000.

< Sentenza Finali >

-----TMIEM-----